

ભાવનગર રેલવે મંડળના સિનિયર રેલવે ઈન્સ્ટિટ્યૂટનું થયું ઉદ્ઘાટન

નવ-નિર્મિત ભવનમાં રેલવે કર્મચારીઓ તથા તેમના પરિવારજનો માટે રમતો અને મનોરંજનની આધુનિક સુવિધાઓ ઉપલબ્ધ: પુનર્વિકસિત રેલવે સ્ટેડિયમ અને પાર્કિંગ સ્ટેન્ડનું લોકાર્પણ

ભાવનગર,તા. ૧૯
ભાવનગર રેલવે મંડળના સિનિયર રેલવે ઈન્સ્ટિટ્યૂટ ભાવનગર પરાનું ઉદ્ઘાટન રવિવારના રોજ મંડળ રેલ મેનેજર દિનેશ વર્માના કર કમળો દ્વારા સંપન્ન થયું. આ અવસરે અપર



મંડળ રેલ મેનેજર હિમાંશુ શર્મા, વરિષ્ઠ મંડળ કાર્મિક અધિકારી હુબલાલ જગન, વરિષ્ઠ મંડળ ઈજનેર મનીષ મલિક સહિત મંડળના અન્ય અધિકારીઓ અને કર્મચારીઓ હાજર રહ્યા. ભાવનગર રેલવે મંડળના વરિષ્ઠ મંડળ વાણિજ્ય પ્રબંધક અતુલ કુમાર ત્રિપાઠીએ માહિતી આપતાં જણાવ્યું કે સિનિયર રેલવે

ઈન્સ્ટિટ્યૂટના નવ-નિર્મિત ભવનમાં રેલવે કર્મચારીઓ તથા તેમના પરિવારજનો માટે રમતો અને મનોરંજનની આધુનિક સુવિધાઓ ઉપલબ્ધ કરાવવામાં આવી છે. ઈન્સ્ટિટ્યૂટની વાર્ષિક સભ્યતા ફી માત્ર રૂ ૨૫/- નક્કી કરવામાં આવી છે. સભ્યતા મેળવનારા રેલવે કર્મચારીઓ અને તેમના પરિવારજનો ઈન્ડોર રમતો જેમ કે બેડમિન્ટન, ટેબલ ટેનિસ, કરમ

સમારોહમાં ટ્રેડ યુનિયનના પદાધિકારીઓ, મોટી સંખ્યામાં રેલવે કર્મચારીઓ તથા તેમના પરિવારના સભ્યો હાજર રહ્યા. કાર્યક્રમનું સફળ સંચાલન શ્રી શૈલેષ કુમાર પરમાર, મુખ્ય કર્મચારી અને કલ્યાણ નિરીક્ષક દ્વારા કરવામાં આવ્યું. આ જ દિવસે, તા. ૧૮ને રવિવારના રોજ મંડળ રેલ પ્રબંધક દ્વારા પુનર્વિકસિત રેલવે સ્ટેડિયમ તેમજ મંડળ કચેરી પરિસરમાં નવીન નિર્મિત પાર્કિંગ સ્ટેન્ડનું પણ લોકાર્પણ કરી તેને રેલવે કર્મચારીઓને સમર્પિત કરવામાં આવ્યું. ભાવનગર મંડળ દ્વારા કર્મચારીઓના કલ્યાણ અને ઉત્તમ કાર્ય પરિણામો માટે સતત કરવામાં આવતા પ્રયત્નોની દિશામાં આ એક મહત્વપૂર્ણ પહેલ છે.

ધારાસભ્યો દ્વારા રજૂ કરાયેલા પ્રશ્નોનો સમય મર્યાદામાં નિકાલ લાવવા તાકીદ

જિલ્લા કલેક્ટર ડૉ. મનીષકુમાર બંસલના અધ્યક્ષસ્થાને જિલ્લા સંકલન અને ફરિયાદ સમિતિની બેઠક યોજાઈ

ભાવનગર,તા. ૧૯
ભાવનગર ખાતે જિલ્લા કલેક્ટર ડૉ. મનીષ કુમાર બંસલના અધ્યક્ષસ્થાને જિલ્લા સંકલન અને ફરિયાદ સમિતિની બેઠક કલેક્ટર કચેરીના આયોજન હેઠળ ખાતે યોજાઈ હતી. જેમાં તુમારનો નિકાલ, વસુલાતની સમીક્ષા, પેન્શન કેસો, કોન્સોલિડેટેડ માહિતી, નાગરિક સુવિધા કેન્દ્ર હેઠળની અરજ, સ્વાગત કાર્યક્રમ સહિત રજૂ થયેલા પ્રશ્નો અને મુદ્દાઓ અંગે જિલ્લા કલેક્ટર ડૉ. મનીષ કુમાર બંસલે અધિકારીઓ સાથે ચર્ચા કરી હતી. આ ઉપરાંત ધારાસભ્યો દ્વારા રજૂ કરાયેલા પ્રશ્નો અંગે ચર્ચા કરી તેનો સમયમર્યાદામાં નિકાલ લાવવા સુચના આપવામાં આવી હતી. આ ઉપરાંત જિલ્લા કલેક્ટર દ્વારા જિલ્લા સ્વાગતમાં રજૂ થયેલા પ્રશ્નોનો રિયુ કરવામાં આવ્યો હતો તેમજ કલેક્ટરની રૂબરૂ મુલાકાત દરમિયાન રજૂ થયેલ



અરજીઓ અંગેની અધિકારીઓ સાથે ચર્ચા કરવામાં આવી હતી. ભાવનગર જિલ્લા સેવા સદનના આયોજન ખંડમાં યોજાયેલ આ બેઠકમાં ધારાસભ્ય ગૌતમભાઈ ચૌહાણ, જિલ્લા વિકાસ અધિકારી હનુલ ચૌધરી, નાયબ વન સંરક્ષક વાય. એ. દેસાઈ, નિવાસી અધિક કલેક્ટર એન. ડી. ગોવાણી, મદદનીશ કલેક્ટર પ્રતિભા દહિયા, જિલ્લા ગ્રામ વિકાસ એજન્સીના નિયામક જયશ્રીબેન જર, આર. સી. એમ. કચેરી અધિક કલેક્ટર ડી. એન. સત્તાઈ, પ્રાંત અધિકારીઓ સહિતના જિલ્લા- તાલુકાના અધિકારીઓ ઉપસ્થિત રહ્યાં હતા.

રૂપાણી સર્કલે જીવદયા પ્રેમીઓ દ્વારા શ્વાન પરની કૂરતાના વિરોધમાં યોજાઈ કેન્ડલ માર્ચ

તેલંગાણામાં ૫૦૦ શ્વાનની હત્યાના વિરોધમાં ભાવનગરના જીવદયા પ્રેમીઓમાં રોષ

ભાવનગર,તા. ૧૯
ભાવનગરના જીવદયા પ્રેમીઓ દ્વારા તેલંગાણામાં ૫૦૦ શ્વાનની સામૂહિક હત્યાની ઘટનાના વિરોધમાં રૂપાણી સર્કલ ખાતે મૌન કેન્ડલ માર્ચ યોજાઈ હતી. અને હાથમાં મીણબત્તીઓ લઈને નાગરિકોએ પશુઓ પ્રત્યેની કૂરતા સામે અવાજ ઉઠાવી આવી ઘટનાઓને તાત્કાલિક રોકવાની માંગ કરી હતી.



અંદાજે ૫૦૦ જેટલા શ્વાનોની સામૂહિક હત્યાની હૃદયદ્રાવક ઘટના સામે આવતા સમગ્ર દેશભરમાં ભારે રોષ ફેલાયો છે. આ ઘટનાના વિરોધમાં ભાવનગરના જાગૃત નાગરિકો અને જીવદયા પ્રેમીઓએ શહેરના રૂપાણી સર્કલ ખાતે મોટી સંખ્યામાં એકત્રિત થઈ મૌન કેન્ડલ માર્ચ યોજી પોતાનો વિરોધ નોંધાવ્યો હતો. પ્રદર્શનમાં જોડાયેલા લોકોએ

હાથમાં મીણબત્તી લઈને પશુઓ પ્રત્યે થતી કૂરતા સામે અવાજ ઉઠાવ્યો અને આવી ઘટનાઓને તાત્કાલિક રોકવાની માંગ કરી હતી. નેચર કન્સર્વેશન સોસાયટી ઓફ ભાવનગર'ના પ્રતિનિધિ ડૉ. કિરણ શુક્લાએ જણાવ્યું હતું કે, તેલંગાણામાં એકી સાથે ૫૦૦ સ્વાનોની જે હત્યા થઈ છે, તેનો સખ્ત રીતે અમે વિરોધ કરીએ છીએ. અને તાત્કાલિક યોગ્ય પગલાં લેવા માંગ ઉઠાવી હતી. ગોહિલવાડનાં આ હણોલમાં

આધુનિક ગોકુળિયા ગામનો પર્યાય બનેલાં પર્વ 'આત્મનિર્ભર હણોલ મહોત્સવ' રાષ્ટ્ર માટે નમૂનો

કેન્દ્રીય મંત્રી મનસુખ માંડવિયાના નેતૃત્વમાં યોજાયેલ ઉત્સવના સમાપનમાં રંગદર્શી સામૈયા સાથે જોડાયાં 'જોહો' વડા શ્રીધર વેમ્બુ

ભાવનગર,તા. ૧૯
આધુનિક ગોકુળિયા ગામનો પર્યાય બનેલાં પર્વ 'આત્મનિર્ભર હણોલ મહોત્સવ' રાષ્ટ્ર માટે નમૂનો બની ગયો. કેન્દ્રીય મંત્રી મનસુખ માંડવિયાના નેતૃત્વમાં યોજાયેલ ઉત્સવના સમાપનમાં રંગદર્શી સામૈયા સાથે 'જોહો' વડા શ્રીધર વેમ્બુ જોડાયાં હતાં. વડાપ્રધાન નરેન્દ્ર મોદીના સ્વદેશી અને આત્મનિર્ભર અભિગમ મુજબ ગુજરાતનું ગામ હણોલ એ સંસ્કૃતિ અને પ્રકૃતિ સાથેના સમન્વય વડે પ્રગતિ કરી રહ્યું છે. કેન્દ્રીય મંત્રી મનસુખ માંડવિયાના નેતૃત્વ સાથે આધુનિક ગોકુળિયા ગામનો પર્યાય બનેલાં પર્વ 'આત્મનિર્ભર હણોલ મહોત્સવ' રાષ્ટ્ર માટે નમૂનો બની ગયો. સમાપન પ્રસંગે મહેમાનો શણગારેલા બળદ ગાડામાં રંગદર્શી સામૈયા સાથે જોડાયાં હતાં. ગોહિલવાડનાં આ હણોલમાં



આત્મનિર્ભર મહોત્સવમાં દેશ અને દુનિયાના મહાનુભાવો જોડાયાં અને અહીંથી કશુંક મેળવ્યાનો અહેસાસ વ્યક્ત કરતાં ગયા. 'જોહો' વડા શ્રીધર વેમ્બુ સમાપન પ્રસંગે તેમના પોંગલ ઉત્સવ છોડીને જોડાયા અને અહીંયા મારે કશું કહેવું પડે તેમ નથી પણ મને શીખવા મળ્યું છે, તેમ ભાવ જણાવ્યો. તેઓએ 'જોહો' સાથે પોતાના કારકિર્દી તથા સંશોધનોના ઉલ્લેખ સાથે તેમના

વિકાસ માટે આગ્રહ વ્યક્ત કરાવ્યો. નરેન્દ્ર મોદીના વિકસિત ભારત માટે ગામડાને વિકસિત કરવાની અનિવાર્યતા જણાવી દેશમાં વધુ આવા હણોલ ગામ નિર્માણ કરવા હાકલ કરી. કેન્દ્રીય મંત્રી મનસુખ માંડવિયાએ હણોલમાં સાકાર થયેલાં વિકાસ અભિયાન માટે હરખ વ્યક્ત કરી શ્રીધર વેમ્બુના વતન પ્રેમ અને રાષ્ટ્ર માટેના 'જોહો' સંશોધન માટે રાજ્યો વ્યક્ત કરી સૌને પ્રેરણા લેવા અનુરોધ કર્યો. મહાત્મા ગાંધીના 'મારું જીવન મારો સંદેશ' મૂલ્ય સાથે ગામમાં તેમના અભિગમનો ઉલ્લેખ કર્યો અને હજુ અડધું જ થયું તથા અડધું બાકી છે, જે હવે આગળ વધારવાનું હોવાનું ઉમેર્યું. તેઓએ આ વિસ્તારના અન્ય ગામોમાં પણ આ પ્રકારના અભિયાન શરૂ થયાનો સાન્નંદ

ભાવનગર ડી.કો.બેન્કની જલાલપુર શાખામાંથી ૧૦૦થી વધુ ખેડૂતોના ૩થી ૫ કરોડની ઉચાપત

કોઈપણ ખેડૂતને એકપણ રૂપિયાનું નુકસાન નહીં થાય. તમામના નાણાં પરત મળશે: જિલ્લા ખરીદ વેચાણ સંઘના પ્રમુખ સુરેશ ગોધાણીનું ખેડૂતોને આશ્વાસન

બોટાદ,તા. ૧૯
બોટાદ જિલ્લાના ગઢડા તાલુકાના જલાલપુર સ્થિત ભાવનગર ડિસ્ટ્રિક્ટ કો-ઓપરેટિવ બેંકમાં ખેડૂતોના પરસેવાની કમાણીના નાણાં બારોબાર ઉપાડી લેવાનું એક મોટું કૌભાંડ પ્રકાશમાં આવ્યું છે. બેંકના કેશિયર દ્વારા આશરે ૧૦૦થી વધુ ખાતેદારોના ખાતામાંથી અંદાજે ૩થી ૫ કરોડની ઉચાપત કરવામાં આવી હોવાના આક્ષેપો સાથે પંચકમાં ચક્રવાર મચી ગઈ છે. આ મામલે ખેડૂતોએ ઢસા પોલીસ સ્ટેશનમાં લેખિત અરજ



આપી કડક કાર્યવાહીની માગ કરી છે. ભાજપના પૂર્વ પ્રમુખ અને જિલ્લા ખરીદ વેચાણ સંઘના પ્રમુખ સુરેશ ગોધાણીએ ખેડૂતો સાથે બેઠક કરી જમાવ્યું હતું કે, કોઈપણ ખેડૂતને એકપણ રૂપિયાનું નુકસાન નહીં થાય. તમામના નાણાં પરત મળશે.

જલાલપુર શાખામાં કેશિયર તરીકે ફરજ બજાવતો આનંદ નામનો કર્મચારી છેલ્લા ચાર મહિનાથી ખાતેદારોની પાસબુકમાં એન્ડ્રી પાડવાનું ટાળતો હતો. ગત ૧૨ તારીખથી તે અચાનક બેંકમાં આવતો બંધ થઈ ગયો હતો. જ્યારે ખેડૂતોએ બેંકમાં તપાસ કરાવી, ત્યારે તેમના ખાતામાંથી લાખો રૂપિયા ગાયબ હોવાનું સામે આવ્યું હતું. ચોંકાવનારી બાબત એ છે કે ખેડૂતોએ કોઈ ચેક આપ્યો નથી કે ઉપાડની સ્લિપ પર સહી કરી નથી, છતાં? પલાખથી લઈને? ૧૫ લાખ સુધીની રકમો બારોબાર ઉપાડી લેવામાં આવી છે. આ ગંભીર ઘટનાની જાણ થતા જ બોટાદ જિલ્લા ખરીદ વેચાણ સંઘના પ્રમુખ અને જિલ્લા ભાજપના પૂર્વ પ્રમુખ સુરેશ ગોધાણી તુરંત જલાલપુર ગામે દોડી ગયા હતા. તેમણે અસરગ્રસ્ત ખેડૂતો સાથે બેઠક કરી સમગ્ર ઘટનાની વિગતવાર માહિતી મેળવી હતી. અને કોઈપણ ખેડૂતને એક પણ રૂપિયાનું નુકસાન નહીં થાય. તમામના નાણાં પરત મળશે તેવું આશ્વાસન આપ્યું હતું.

ભાવનગર મેડિકલ કોલેજ દ્વારા પ્રોસ્થોડોન્ટિસ્ટ સમાહની ઉજવણી: જનજાગૃતિ રેલી યોજાઈ

ચાર દિવસ શેરી નાટકો, પોસ્ટર સ્પર્ધાઓ સહિત વિવિધ કાર્યક્રમો યોજાશે, આજે નિ:શુલ્ક ડેન્ટલ કેમ્પ તથા જનજાગૃતિ વ્યાખ્યાન




ભાવનગર,તા. ૧૯
ભારતમાં દર વર્ષે ઈન્ડિયન પ્રોસ્થોડોન્ટિસ્ટ સમાહની ઉજવણી જનજાગૃતિના હેતુથી કરવામાં આવે છે. આ અંતર્ગત આજે સરકારી મેડિકલ કોલેજ ભાવનગરના દંત ચિકિત્સક વિભાગ અને કોલેજ ઓફ ડેન્ટલ સાયન્સના પ્રોસ્થોડોન્ટિસ્ટ વિભાગના સંયુક્ત ઉપક્રમે વિવિધ કાર્યક્રમો તથા જનજાગૃતિ રેલીનું આયોજન કરવામાં આવ્યું હતું. ભાવનગર સરકારી હોસ્પિટલથી કાળાનાળા વિસ્તાર સુધી પગપાળા રેલી યોજાઈ હતી, જેમાં દંત સંબંધિત વિવિધ ભીમીરીઓ અંગે જનજાગૃતિ ફેલાવવાનું બેનરો સાથે ભાગ લેવાયો હતો. રેલીમાં કોલેજના કેલેક્ટી મેમ્બર્સ, વિદ્યાર્થીઓ, સરકારી હોસ્પિટલના ડોક્ટરો તથા કર્મચારીઓ મોટી સંખ્યામાં

આવ્યા છે. જેમાં આજે ૧૯ જાન્યુઆરીના રોજ નિ:શુલ્ક ડેન્ટલ કેમ્પ તથા જનજાગૃતિ વ્યાખ્યાન યોજાશે. ૨૦ જાન્યુઆરીના ના રોજ સવારે સરકારી મેડિકલ કોલેજ ભાવનગર ખાતે જનજાગૃતિ કાર્યક્રમ અને સાંજે પર્યાવરણ સંરક્ષણ માટે વૃક્ષારોપણ કાર્યક્રમ યોજાશે. ત્યારબાદ વૃક્ષારોપણ અને દંતની સારસંભાળ અંગે ચર્ચા યોજાશે. ૨૧ જાન્યુઆરીના રોજ મેડિકલ કોલેજ ખાતે દંતની સંભાળ, યોગ્ય આહાર અને જરૂરી પરેછ અંગે જનજાગૃતિ કાર્યક્રમ યોજાશે. જ્યારે ૨૨ જાન્યુઆરીના રોજ અમરગઢ જથરી ડેન્ટલ કોલેજના સંયુક્ત સહયોગથી ગ્રામ્ય વિસ્તારના દર્દીઓ માટે દંતની ચોકકાની ડિલિવરી તથા વિવિધ દંતરોગોની તપાસ કરવામાં આવશે. આ ઉપરાંત જનજાગૃતિ વધારવા માટે શેરી નાટકો, પોસ્ટર સ્પર્ધાઓ સહિતના વિવિધ કાર્યક્રમોનું પણ આયોજન કરવામાં આવ્યું છે. આ ભાવનગરમાં ઈન્ડિયન પ્રોસ્થોડોન્ટિસ્ટ સોસાયટીના ઉપક્રમે ૨૨ જાન્યુઆરીએ પ્રોસ્થોડોન્ટિસ્ટ દિવસની ભવ્ય ઉજવણી કરવામાં આવી રહી છે.

ધર્મના નામે સંકીર્ણતા સામે સનાતન મૂલ્યો માટે ચર્ચા સંવાદની આવશ્યકતા: મોરારિબાપુ

ભાવનગર,તા. ૧૯
આચાર્ય લોકેશ મુનિના નેતૃત્વ સાથે રાજધાની દિલ્લીમાં ભારત મંડપમ્ શ્લેત્રમાં રામકથા 'માનસ સનાતન ધર્મ' ગાન કરતાં મોરારિબાપુએ ધર્મના નામે સંકીર્ણતા સામે સનાતન મૂલ્યો માટે ચર્ચા સંવાદની આવશ્યકતા જણાવતાં કથા પ્રસંગોનું નિરૂપણ કર્યું છે. અહિંસા વિશ્વ ભારતી સંસ્થાના આયોજન સાથે દિલ્લીમાં ભારત મંડપમ્ શ્લેત્રમાં શનિવારથી પ્રારંભાવેલ રામકથા 'માનસ સનાતન ધર્મ' બીજા દિવસના ગાનમાં વિવિધ વંદના પ્રસ્તુત કરી. આ

આચાર્ય લોકેશ મુનિના નેતૃત્વ સાથે રાજધાની દિલ્લીમાં રામકથા 'માનસ સનાતન ધર્મ, ઉપરાષ્ટ્રપતિ રાધાકૃષ્ણન, પૂર્વ રાષ્ટ્રપતિ રામનાથ કોવિંદ અને લોકેશ મુનિની વિશેષ ઉપસ્થિતિ



કથામૃત પીરસતાં મોરારિબાપુ ધર્મના નામે સંકીર્ણતા સામે સનાતન મૂલ્યો માટે ચર્ચા સંવાદની આવશ્યકતા જણાવતાં કથા પ્રસંગોનું નિરૂપણ કર્યું છે. તેમણે ધર્મમાં સંકીર્ણતા તથા કુપમંદુપતા સામે હળવો બળાપો



કાઢ્યો, તેઓએ ઉમેર્યું કે શાસ્ત્રોમાં થઈ રહેલી ભેળસેળ સામે માનસની મશાલ લઈને તેઓ નીકળેલ છે. મોરારિબાપુએ કથા ગાન કરતાં કહ્યું કે, સત્ય એ રામનો પ્રભાવ, પ્રેમ એ રામનો સ્વભાવ અને કરુણા એ



રામનો પ્રવાહ છે. આમ, સત્ય, પ્રેમ અને કરુણા આ ત્રણેય તત્ત્વો રામચરિત માનસના સાર રૂપ અને સનાતન પ્રસ્થાનાત્રયી રૂપ ગણાવેલ. મહાત્મા ગાંધીના ઉલ્લેખ સાથે સત્યનો મહિમા વર્ણવી કથા એ સાધન નહીં પરંતુ સાચા

વિધાનસભા અધ્યક્ષ વીરેન્દ્ર ગુપ્તાએ સમાજ અને રાષ્ટ્રના કલ્યાણ હેતુ વિશ્વ શાંતિ માટે મોરારિબાપુ દ્વારા રામકથા ગાન સદીઓ સુધી યાદ રહેશે. દિલ્લીની કથાનો સનાતન ધર્મનો સંદેશો વૈશ્વિક મંચ સુધી જશે તેમ ઉમેર્યું. આચાર્ય લોકેશ મુનિએ જૈન રામાયણ ઉલ્લેખ કરી પોતાના બચપણમાં જ વૈરાગ્ય લાગ્યાનું અને તેમાં રામકથા સાંભળીને જ આગળ વધ્યાનું કહ્યું. આ કથાનો ઉપક્રમ એક પણ પૈસાનું ભંગોળ એકત્ર નહી કરવા અને કેવળ રાષ્ટ્ર અને વિશ્વ કલ્યાણ હેતુ હોવાનું ભાર પૂર્વક જણાવ્યું.